



मानव का मानव होना ही उसकी जीत है, दानव होना हार है, और महामानव होना चमत्कार है।

- डॉ. सर्वपल्ली राधाकृष्णन

अमृत विचार

लखनऊ के प्रमुख समाचार

■ युवती की हत्या कर फेंका शव

II

■ खादी महोत्सव में हुई 3.20 करोड़ की रिकॉर्ड बिक्री

III

■ बदलती जलवायु में पुष्पकृषि की चुनौती

IV

लखनऊ, मंगलवार, 2 दिसंबर 2025



लावारिस का इलाज किया, अब केजीएमयू तलाश रहा परिजन

कार्यालय संवाददाता, लखनऊ

अमृत विचार : केजीएमयू में गंभीर हालत में लाए गए तीन लावारिस मरीजों का निशुल्क इलाज किया गया। उनके स्वास्थ्य में सुधार है, लेकिन अपने बारे में कुछ भी जानकारी नहीं बता पा रहे हैं। परिजनों की तलाश शुरू कर दी है। इसके लिए सोशल मीडिया सहित विभिन्न संचार माध्यम का सहारा लिया जा रहा है। तीनों मरीज शताब्दी हॉस्पिटल फेज 2 के पंचम तल पर न्यूरो सर्जरी वार्ड में भर्ती हैं।

केजीएमयू के सीएमएस व न्यूरो सर्जरी के विभागाध्यक्ष डॉ.

● चिकित्सा संस्थान में भर्ती हैं तीन लावारिस मरीज

वीके ओझा ने बताया कि लगभग 65 वर्ष के मरीज को दो राहगीर नंदकिशोर यादव व अश्विनी 6 जून को घायल अवस्था में भर्ती कराया था। उनके सिर में गंभीर चोट थी जिसके लिए उनके ब्रेन में ऑपरेशन किया गया। अब यह खाने, पीने, चलने-फिरने लायक हो गए हैं परंतु अपने बारे में कुछ बता नहीं पा रहे हैं।

दूसरा मरीज 16 - 17 साल की अवस्था है। यह 7 अगस्त को बाराबंकी में ट्रेन से गिरकर घायल हो गया था। पुलिस कांस्टेबल ने



केजीएमयू में भर्ती लावारिस मरीज।

यहां 7 अगस्त को ही लाकर भर्ती कार्य था। सिर में भी गंभीर चोट थी जिसके लिए 8 अगस्त को इनका ऑपरेशन किया गया। अब यह भी काफी ठीक हो गए हैं। नाम पूछने पर पापा और गांव पूछने पर काव बोलते हैं। तीसरे मरीज की उम्र लगभग 55 साल है और यह भी 15 अगस्त को आलमनगर स्टेशन



पर ट्रेन से गिर गए थे और यहां से पुलिस कांस्टेबल ने 16 अगस्त को भर्ती कराया था। जब ये मरीज लाया गया तो बहुत डीप कोमा में था। पूर्ण देखभाल और इलाज पर पापा और गांव पूछने पर काव प्रतिशत तक सुधार हुआ है परंतु यह अभी भी बोलने और समझने की स्थिति में नहीं है।

जंबूरी में 38,485 लोगों ने ली स्वास्थ्य सेवाएं

अमृत विचार, लखनऊ : 20 से 30 नवंबर तक आयोजित राष्ट्रीय जंबूरी (स्काउट्स एवं गाइड्स) में स्वास्थ्य विभाग ने व्यापक स्तर पर सेवाएं प्रदान कीं। देशभर के विभिन्न राज्यों से आए 33,000 से अधिक स्काउट्स, गाइड्स, रेंजर्स एवं रोवर्स के साथ ही विदेशी प्रतिभागियों ने भी इस आयोजन में हिस्सा लिया। मुख्य चिकित्साधिकारी डॉ. एनबी सिंह के अनुसार, आयोजन स्थल पर चरक जंबूरी अस्थायी अस्पताल और 7 डिस्पेंसरी स्थापित की गई थीं, जिनके माध्यम से प्रतिभागियों को 24 घंटे ओपीडी, इमरजेंसी, अल्ट्रासाउंड, पैथोलॉजी, फिजियोथैरेपी, एक्स-रे, मुफ्त चर्मा वितरण तथा रक्तदान जैसी सुविधाएं उपलब्ध रहीं। कार्यक्रम में 160 से अधिक चिकित्सक, पैरामेडिकल स्टाफ और कर्मचारी लगातार सेवाओं में जुटे रहे।

बिजली विभाग के डिफाल्टरों को भेजे जाने लगे नोटिस

31 मार्च से पहले बिल जमा न करने वालों को ही ओटीएस का लाभ

कार्यालय संवाददाता, लखनऊ

अमृत विचार: लेसा ने वन टाइम सेटलमेंट (ओटीएस) में बकाया वसूली के लिए सख्ती भी शुरू कर दी है। सोमवार से डिफाल्टरों के घर, दुकान, कार्यालयों में नोटिसों को भेजने का काम शुरू कर दिया गया। योजना में डिफाल्टर उपभोक्ताओं को राहत भी दी जा रही है। बिल न जमा करने पर जिन उपभोक्ताओं के कनेक्शन कट गए हैं और जिनके खाते स्थायी रूप से बंद हैं। ऐसे उपभोक्ताओं को किश्तों में भुगतान करने का लाभ मिल सकेगा। ऐसे बकायेदारों का एरिअर माफ करने के बाद शेष धनराशि एक मुश्त जमा करनी होगी।

मध्य जेन के अधीक्षण अभियंता (वाणिज्य) मुकेश त्यागी ने कहा कि पंजीकरण कराते समय उपभोक्ता केंद्र पर मौजूद अधिकारियों से योजना से संबंधित पूरी जानकारी जरूर कर लें, ताकि वह निर्धारित श्रेणी के अनुसार योजना में छूट का लाभ उठा सकें। छूट उन्हीं को मिलेगी जो योजना के दायरे में आ रहे होंगे। उन्होंने बकाएदार उपभोक्ताओं से समय पर पंजीकरण कराकर योजना का लाभ उठाने की अपील भी की है। उन्होंने बताया कि योजना में दो किलोवाट से अधिक लोड वाले घरेलू कनेक्शनों और एक किलोवाट से अधिक लोड वाली दुकानों के बकायेदारों को मूलधन पर 25 प्रतिशत की छूट का लाभ नहीं मिलेगा। योजना का लाभ उन्हीं उपभोक्ताओं को मिलेगा जिन्होंने 31 मार्च 2025 से पहले बिल जमा नहीं किया है। जानकीपुरम जेन मुख्य अभियंता वीपी सिंह ने बताया कि पहले ही दिन से कर्मचारियों की टीमों को सभी बकाएदारों के घर, दुकानों और कार्यालयों में भेजा जा रहा है।



ओटीएस योजना के तहत लगाए गए स्टॉल पर जानकारी लेते उपभोक्ता।

पंजीकरण के समय जमा करने होंगे 2000 रुपये

■ अधिकारियों के अनुसार राजधानी में दो लाख से अधिक बकाएदार उपभोक्ता हैं। ओटीएस का लाभ लेने के लिए उपभोक्ताओं को पावर कॉर्पोरेशन की वेबसाइट पर ऑनलाइन पंजीकरण कराना होगा। पंजीकरण के समय 2000 रुपये जमा करने होंगे। बकाया रकम को एकमुश्त या किश्तों में भी जमा कर सकते हैं। 100 फीसदी ब्याज माफी के साथ बकाया के मूलधन पर 25 फीसदी की छूट दी जा रही है। ये छूट सिर्फ दो तरह के उपभोक्ताओं को मिलेगी। पहले तो एक से दो किलोवाट के घरों और एक किलोवाट तक दुकानों के बिल का बकाएदार होना अनिवार्य है।

29,111 उपभोक्ताओं पर 300 करोड़ बकाया

■ अमरीसी जेन के मुख्य अभियंता महफूज आलम के बताया कि निगमों से रहीमाबाद और बंधरा हरौनी से आलमबाग तक बिजली चोरी में फंसे 29,111 उपभोक्ताओं पर 300 करोड़ से रुपये से अधिक का बकाया है। उन्हें पहले चरण में जुर्माना भरने पर योजना के तहत 50 प्रतिशत, दूसरे में 45 प्रतिशत और तीसरे चरण में 40 प्रतिशत तक छूट दी जाएगी।

मीटर की खरीद पर उठाए सवाल

■ अमृत विचार, लखनऊ : राज्य में नए कनेक्शनों पर स्मार्ट प्रीपेड मीटर लगाने की अनिवार्यता को लेकर विवाद थमने को पावर कॉर्पोरेशन की वेबसाइट पर ऑनलाइन पंजीकरण कराना होगा। पंजीकरण के समय 2000 रुपये जमा करने होंगे। बकाया रकम को एकमुश्त या किश्तों में भी जमा कर सकते हैं। 100 फीसदी ब्याज माफी के साथ बकाया के मूलधन पर 25 फीसदी की छूट दी जा रही है। ये छूट सिर्फ दो तरह के उपभोक्ताओं को मिलेगी। पहले तो एक से दो किलोवाट के घरों और एक किलोवाट तक दुकानों के बिल का बकाएदार होना अनिवार्य है।

उपचार

किंग जॉर्ज चिकित्सा विश्वविद्यालय के चिकित्सकों ने महिला मरीज को बड़े ऑपरेशन से बचाया

ऑपरेशन में कटी पित्त की नली को चुंबक तकनीक से जोड़ा

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) के चिकित्सकों ने महिला मरीज की निजी अस्पताल में ऑपरेशन के दौरान कटी पित्त की नली को चुंबक तकनीक से जोड़ने में कामयाबी हासिल की है। इससे बड़ा ऑपरेशन करने की जरूरत नहीं पड़ी।

सुलतानपुर निवासी 32 वर्षीय महिला को पित्त की थैली में पथरी थी। उसका निजी अस्पताल में ऑपरेशन किया गया। ऑपरेशन के दौरान पित्त की नली कट गई। डॉक्टरों ने बताया कि 1000 मरीजों में पांच को ऑपरेशन में ये समस्या हो सकती है। नली कटने से पित्त पेट में जमा होने के साथ धीरे-धीरे खून में मिलने लगा।

इससे महिला पीलिया की चपेट में आ गई और पेट में असहनीय दर्द होने लगा। परिजन ने मरीज को केजीएमयू के मेडिसिन विभाग में हेपाटोबिलियरी यूनिट के प्रमुख डॉ. अजय कुमार पट्टवा ने दिखाया। जांच में पता चला कि पित्त नली पूरी



ऑपरेशन के बाद स्वस्थ मरीज के साथ चिकित्सीय टीम।

ऐसे हुआ ऑपरेशन

■ डॉ. अजय और इंटरवेंशनल रेडियोलॉजी विभाग के डॉ. सौरभ कुमार की टीम ने चुंबक (मेग्नेट) से नली जोड़ने का फैसला किया। एक चुंबक एंडोस्कोपी से पित्त नली में डाला गया और दूसरा इमेज गाइडेंस के जरिए सुई से लिफ्ट में। दो सप्ताह में दोनों चुंबक आपस में जुड़ गए। एक नई नली बन गई। जिससे पित्त का प्राकृतिक रास्ता खुल गया। डॉ. अजय ने बताया कि बिना ऑपरेशन नली को जोड़ना हमारे लिए बड़ी उपलब्धि है। इस तकनीक में खतरा कम है। मरीज के जल्दी रिकवरी की उम्मीद रहती है। डॉ. सौरभ कुमार ने कहा इमेज-गाइडेड तकनीक से यह प्रक्रिया पूरी तरह सुरक्षित और सटीक है। इमेजिंग से नली जुड़ने की पुष्टि हुई। मरीज के लिफ्ट की जांच सामान्य हो गए। अब वह पूरी तरह स्वस्थ है।

तरह क्षतिग्रस्त और बंद है। सामान्य सर्जरी (हैपेटिको-जेजुनोस्टोमी) की इलाज से राहत न मिलने पर बड़ी सलाह दी गई।

सर्जरी (हैपेटिको-जेजुनोस्टोमी) की सलाह दी गई।

ठाकुरगंज अस्पताल में डीएए विधि से किया कूल्हा प्रत्यारोपण

कार्यालय संवाददाता, लखनऊ

अमृत विचार : ठाकुरगंज टीबी संयुक्त चिकित्सालय में महिला का आयुष्मान योजना से कूल्हा का प्रत्यारोपण किया गया है। अस्पताल प्रशासन का दावा है कि पहली बार डायरेक्ट एंटीरियर अप्रोच (डीएए) विधि से कूल्हे के जोड़ का प्रत्यारोपण किया गया है। प्रत्यारोपण के बाद मरीज पलथी मारकर बैठने के साथ खेती बाड़ी भी कर सकती है। मरीज पूरी तरह से स्वस्थ है।

सीएमएस डॉ. एसपी सिंह ने बताया कि बीकेटी की महिला गुड्डी (58) का सड़क पार करते समय हादसे में कूल्हे का गोला टूट गया था। दो माह तक परिवारीजन उन्हें इधर-उधर डॉक्टरों को दिखाते रहे, लेकिन लाभ नहीं मिला। करीब पांच दिन पहले ठाकुरगंज अस्पताल में आर्थोपेडिक सर्जन डॉ. राजेश प्रजापति को दिखाया। डॉ. राजेश ने जांच के बाद कूल्हा प्रत्यारोपण किया। सीएमएस ने बताया कि मरीज का आयुष्मान योजना के



ऑपरेशन के बाद महिला मरीज के साथ डॉ. राजेश प्रजापति।

तहत निःशुल्क ऑपरेशन किया गया है। ऑपरेशन करने वाली टीम में डॉ. राजेश प्रजापति के अलावा डॉ. शाहिद अंसारी, डॉ. एके पांडेय, नर्स प्रतीक और श्वेता आदि शामिल रहे। डीएए न्यूनतम इनवेसिव सर्जिकल तकनीक का इस्तेमाल डॉ. राजेश ने बताया कि डायरेक्ट एंटीरियर अप्रोच (डीएए) विधि से कूल्हे के जोड़ के प्रत्यारोपण के लिए एक न्यूनतम इनवेसिव सर्जिकल तकनीक का इस्तेमाल किया जाता है, जिसमें जांच के सामने से चीरा लगाकर मांसपेशियों के बीच के प्राकृतिक अंतराल से कूल्हे के जोड़ तक पहुंचा जाता है। इस विधि में प्रमुख मांसपेशियों को काटने की बजाए उनके बीच से रास्ता बनाया जाता है, जिससे सर्जरी के बाद दर्द कम होता है। रिकवरी तेजी से होती है। मरीज जल्दी अपनी दिनचर्या में लौट पाता है।

● सड़कों पर न ही झाड़ लगी थी और न ही हुई थी नालियों की सफाई

कंपनी की लापरवाही पर कार्रवाई कब करेंगे प्रभारी मंत्री

■ प्रभारी मंत्री ने जेन 8 में जिन चार वार्डों का निरीक्षण किया है यहां कूड़ा प्रबंधन और सफाई की पूरी जिम्मेदारी लॉयन इनवायरो कम्पनी की है। मंत्री ने निरीक्षण के दौरान गंदगी और कर्मियों पाये जाने पर संबंधित सफाई निरीक्षकों से लेकर जेडएसओ और जेनल अधिकारी पर कार्रवाई तो कर दी लेकिन कंपनी को छोड़ दिया। जबकि जब से कंपनी को जेन 8, 2, और 5 में कूड़ा प्रबंधन की जिम्मेदारी मिली है, सफाई व्यवस्था और खराब हो गई है। प्रभारी मंत्री के निरीक्षण के बाद चारों वार्डों के सफाई निरीक्षकों ने लॉयन इनवायरो कंपनी को नोटिस भेजी है और कमी पाये जाने पर जुर्माना लगाया है।

जेस कोड का पालन न होने पर असंतोष व्यक्त किया। इब्राहिमपुर द्वितीय वार्ड स्थित ईश्वरी खेड़ा गांव में भी स्थिति संतोषजनक नहीं मिली। यहां सफाई व्यवस्था की बिगड़ी स्थिति देखकर मंत्री का पारा चढ़ गया। उन्होंने अधिकारियों से कहा कि विस्तारित क्षेत्र की उपेक्षा बर्दाश्त नहीं की जाएगी। राजा बिजली पासी प्रथम वार्ड के चिल्लावां बाजार अमोसी क्षेत्र में

निरीक्षण में मंत्री को कई समस्याएं दिखाई दीं। स्ट्रीट लाइट खराब और नाला उफनाता मिला। उन्होंने अधिकारियों को नाला तुरंत साफ कराने के आदेश दिए। स्थानीय निवासियों ने पॉपिंग स्टेशन पर इलेक्ट्रिक मोटर लगाने से जुड़ी समस्या भी मंत्री के संज्ञान में रखी, जिसके समाधान के लिए उन्होंने अधिकारियों को आवश्यक कदम उठाने के निर्देश दिए।

बैंकों में कागज पर कागज दिए

■ महेन्द्र कुमार शर्मा को वर्ष 2022 में लॉटरी के माध्यम से बसन्तकुंज योजना में प्रधानमंत्री आवास आवंटित हुआ था। लोन के लिए कई बैंकों में गये और कागज पर कागज दिये, लेकिन लोन नहीं मिला। एलडीए के मेला में यूको बैंक के काउंटर पर डेढ़ घंटे में लोन पास हो गया। अब आवास के मालिक बनेंगे।

निजी गार्ड, कहां से लाएं आईटीआर

■ रामजीवन को वर्ष 2022 में बसन्तकुंज योजना में लॉटरी से प्रधानमंत्री शहरी आवास आवंटित हुआ था। धनराशि जमा करने के लिए बैंकों में लोन लेने गए तो आईटीआर मांगा, जो कि निजी सुरक्षागार्ड होने की वजह से नहीं दे पाए। एलडीए के मेला में तुरंत लोन पास हो गया।

बदलती जीवनशैली से

बढ़ रहे गैर-संक्रामक रोग

अमृत विचार, लखनऊ : 50 बेड संयुक्त चिकित्सालय चंद्र नगर में सोमवार को गैर-संक्रामक रोगों पर एक जागरूकता व्याख्यान आयोजित हुआ।

जिसमें मुख्य चिकित्सा अधीक्षक डॉ. आनंद त्रिपाठी ने बढ़ते रोगों पर चिंता व्यक्त की। उन्होंने बताया कि आधुनिक जीवनशैली की अव्यवस्थित आदतों के चलते नई पीढ़ी गंभीर गैर-संक्रामक रोगों की चपेट में आ सकती है। वर्तमान में देश में लगभग सात करोड़ मधुमेह और 20 करोड़ उच्च रक्तचाप के मरीज हैं, जबकि तनाव, अवसाद और पैनिक अटैक के मामलों में भी लगातार बढ़ोतरी हो रही है। डॉ. त्रिपाठी ने कहा कि असंतुलित दिनचर्या, अनियमित खान-पान और मोबाइल फोन की बढ़ती निर्भरता स्वास्थ्य पर नकारात्मक प्रभाव डाल रही है। उन्होंने लोगों से प्रतिदिन योग, ध्यान और व्यायाम करने, भोजन में ताजे फल व हरी सब्जियों को शामिल करने और सोने से दो घंटे पहले मोबाइल फोन का प्रयोग बंद करने की अपील की। साथ ही उन्होंने 6-7 घंटे की नींद, मीठा व नमक सीमित मात्रा में लेने व तले-भुने भोजन से परहेज करने पर जोर दिया। कार्यक्रम में डॉ. एके दीक्षित, डॉ. देवाशीष शर्मा, डॉ. विजय गुप्ता, कमल सहित चंद्र नगर सीएससी के चिकित्सक व मेडिकल कर्मी उपस्थित रहे।

सिटी ब्रीफ

पिता-पुत्र को पीटा एफआईआर

अमृत विचार, लखनऊ : अमीनाबाद के गूंगो नवाब पार्क के पास दुकान में कब्जे को लेकर दबंगों ने पिता-पुत्र को पीट दिया। मामले में पीड़ित ने अमीनाबाद थाने में एफआईआर दर्ज कराई है। पुलिस मामले की जांच कर रही है। अलीगंज निवासी लखी दरखानी के मुताबिक उनकी गूंगो नवाब पार्क में दुकान है। एक माह पहले दुकान पर कब्जे को लेकर लखी और उनके बेटे कौशल को सुरेंद्र सिंह, अनमोल गुलाटी, 4 वर से सोने-चांदी के जेवर और उनके सहयोगियों ने हमला कर दिया। लखी के मुताबिक घटना का पूरा वीडियो उनके पास है। इंस्पेक्टर अमीनाबाद सुनील कुमार आजाद ने बताया कि रिपोर्ट दर्ज कर लिया गया है। मामले की जांच की जा रही है।

बंद मकान का ताला तोड़कर चोरी

अमृत विचार, लखनऊ : चिनहट इलाके में रहने वाले एक व्यक्ति के बंद घर को चोरों ने निशाना बना लिया। घर के दरवाजों और अलमारी के ताले तोड़कर चोर सोने-चांदी के जेवर और रुपये चोरी कर ले गए। पुलिस के मुताबिक रिपोर्ट दर्ज कर मामले की जांच की जा रही है। चिनहट के महलौर इलाके में नितिश कुमार शर्मा रहते हैं। उन्होंने बताया कि वह अपने बाबा की तेरहवीं में गए थे। कुछ दिन पहले पड़ोसियों ने कॉल करके सूचना दी कि घर में चोरी हो गई है। सूचना पर लौटने पर उन्होंने देखा कि घर के सभी दरवाजों और अलमारी के ताले टूटे हुए थे। घर से सोने-चांदी के जेवर और रुपये चोरी हो गए थे। शिकायत पर चिनहट पुलिस ने सोमवार को रिपोर्ट दर्ज कर ली है। पुलिस मामले की जांच कर रही है।

जालसाजों ने खाते से उड़ाए डेढ़ लाख

अमृत विचार, आलमबाग : कानपुर रोड निवासी अनिल कुमार पाल ने कृष्णानगर थाने में रिपोर्ट दर्ज कराई है। आरोप है कि उनके खाते से दो बार में डेढ़ लाख रुपये निकाल लिये गये। पुलिस मामले की जांच में जुट गई है। कानपुर रोड निवासी अनिल के मुताबिक उनका खाता एस्बीआई सिंगार नगर शाखा में है। 14 सितंबर को उनके खाते से दो बार में डेढ़ लाख रुपये निकल गये। इसकी शिकायत साइबर क्राइम सेल में की गई। जांच रिपोर्ट के आधार पर कृष्णानगर थाने में एफआईआर दर्ज हुई है। इंस्पेक्टर कृष्णानगर पीके सिंह के मुताबिक मामले की जांच की जा रही है।

विवाहिता की मौत एफआईआर दर्ज

अमृत विचार, लखनऊ : हजरतगंज में एक विवाहिता की संदिग्ध परिस्थितियों में मौत हो गई है। मृतका की मां की तहरीर पर पुलिस ने पति, सास और अन्य ससुरालीनों को खिलाफ दहेज उत्पीड़न, मारपीट और आत्महत्या के लिए उकसाने का एफआईआर दर्ज कर लिया है। परिजन के अनुसार, नीति की शादी विजय बहादुर से हुई थी। शादी के शुरुआती समय से ही ससुराल पक्ष द्वारा दहेज के लिए दबाव बनाया जाता था। परिवार ने आरोप लगाया कि 5 लाख रुपये की मांग न पूरी होने पर मृतका को आए दिन मानसिक और शारीरिक रूप से प्रताड़ित किया जाता था। 29 अगस्त को नीति को घर में मृत पाया गया।

छात्रा के साथ वैन चालक ने की छेड़छाड़

अमृत विचार, सरोजनीनगर : सरोजनीनगर इलाके में रहने वाली महिला के मुताबिक उसकी 8 वर्षीय बेटी क्षेत्र के ही एक निजी स्कूल में कक्षा 3 की छात्रा है। वह रोज स्कूल वैन से आती-जाती है। रविवार को बच्ची ने अपनी मां को बताया कि स्कूल का सुभित सिंह नामक वैन चालक पिछले एक सप्ताह से उसे परेशान कर रहा है। चालक रास्ते में मौका पाकर उसके साथ गलत हरकतें करता था। मां को जब वैन चालक की हथकौती की जानकारी हुई तो उसने सरोजनीनगर थाने में तहरीर दी। इंस्पेक्टर सरोजनीनगर राजदेव प्रजापति के मुताबिक रिपोर्ट दर्ज कर ली गई है। आरोपी चालक की तलाश में पुलिस टीम दबिश दे रही है।

निकाह के चौथे दिन दी तीन तलाक की धमकी

अमृत विचार, लखनऊ : मंडियांव के अर्जुननगर सीतापुर रोड निवासी अनुम फातिमा का निकाह तीन वर्ष पूर्व मो. आरिफ से हुआ था। निकाह के चार दिन बाद ही आरिफ दुर्दाइ चला गया। इसके बाद उसने न तो कोई सुंछ रखा और न ही खर्च-पानी भेजा। कुछ दिन पहले वह ससुराल के दो वहां ननदोई मिला। उसने गालियां देकर भाग दिया। इसी दौरान ननदोई ने पति की ओर से तीन तलाक देने की धमकी भी दी। पीड़िता की तहरीर पर मंडियांव पुलिस ने रिपोर्ट दर्ज कर जांच शुरू कर दी है।

हरिओम ने कई महिलाओं के बनवाये थे फर्जी दस्तावेज, जांच में हुई पुष्टि

ठाकुरगंज से पकड़ी गई बांग्लादेशी महिला व उसके दूसरे पति हरिओम के मामले में एटीएस ने शुरू की पूरे गिरोह की जांच

राज्य ब्यूरो, लखनऊ

अमृत विचार: ठाकुरगंज के हुसैनबाड़ी बरौरा में खुशींद के मकान में तीसरे पति समीर के साथ किराए रहने वाली बांग्लादेशी महिला नरगिस उर्फ निर्मला उर्फ जैसमीन को एटीएस ने तीन दिन पहले गिरफ्तार किया। उसने पूछताछ में बताया था कि दूसरा पति हरिओम ने उसका ही बल्कि कई महिलाओं के फर्जी दस्तावेज तैयार कराये थे। एटीएस की जांच में इसकी

- एटीएस के अधिकारी आठ साल का जुटाएंगे ब्योरा**



पुष्टि हुई। अब नरगिस और हरिओम को पुलिस कस्टडी रिमांड पर लेने की एटीएस तैयारी कर रही है।

एटीएस के अधिकारी के मुताबिक गिरफ्तारी के बाद बांग्लादेशी महिला नरगिस ने ने कुबूला है कि हरिओम ने केवल उसके ही नहीं, बल्कि कई अन्य

युवती की हत्या कर फेंका शव

आईएसस के घर पास दीवार से टिका कर शव रखकर भागे आरोपी, एफआईआर दर्ज

कार्यालय संवाददाता, लखनऊ

अमृत विचार: गोमतीनगर विशालखंड-2 में रेखा (35) की हत्या कर उसका शव रियायर्ड आईएसस के घर के पास एक दीवार से टिकाकर रखने के बाद आरोपी भाग निकले। रेखा रविवार सुबह करीब 11 बजे से लापता थी। हाथ-पैर टूटे हुए थे। कपड़े अस्त-व्यस्त थे। पुलिस ने सीसीटीवी कैमरों के फुटेज के आधार पर एक संदिग्ध को हिरासत में ले लिया है। उससे पूछताछ कर रही है। पुलिस ने अज्ञात के खिलाफ हत्या का रिपोर्ट दर्ज कर लिया है।

इंस्पेक्टर गोमतीनगर ब्रजेश चंद्र तिवारी के मुताबिक विशालखंड-2 में एक मकान की दीवार के सहारे युवती को देखकर कुछ लोगों को



एंबुलेंस के पास मौजूद परिजन व पुलिसकर्मी।

अमृत विचार

अनहोनी की आशंका पर पुलिस को सूचना दी गई थी। पुलिस मौके पर पहुंची। युवती को देखा तो वह मृत पड़ी थी। शव की शिनाख्त के प्रयास किए दोपहर तक कुछ पता नहीं चल सका। प्रत्यक्षदर्शियों के मुताबिक युवती के शरीर पर चोटों

के निशान थे। कपड़े अस्त व्यवस्त थे।

सोशल मीडिया पर युवती का शव मिलने की सूचना वायरल हो गई। युवती के हाथ और पैर में टैटू बना था। जानकारी पर अलीगंज सेक्टर बी फतेपुर निवासी राकेश

खाते से एक लाख उड़ाए, रिपोर्ट दर्ज

अमृत विचार , लखनऊ : इंदिरानगर सेक्टर-11 शंकरपुरी निवासी राम नारायण प्रसाद साहू के खाते से जालसाजों ने एक लाख दो रुपये निकाल लिये। राम नारायण प्रसाद साहू के मुताबिक 30 अक्टूबर को उन्होंने अपने मोबाइल से डॉ. रजत के क्लीनिक पर नंबर लगाने के लिए कॉल किया। दूसरी तरफ से नंबर लगाने के लिए 500 रुपये ऑनलाइन जमा करने के लिए एक लिंक भेजा गया। लिंक पर दिये निर्देश के मुताबिक दो बार परामर्श शुल्क भेजा, पर रुपये नहीं गये। इसके बाद कस्टमर केयर पर कॉल किया। कॉल करने के कुछ देर बाद उनके खाते से रुपये कटने लगे। दो दिन के अंदर एक लाख दो रुपये खाते से साफ हो गये।

लखनऊ स्कूल गेम्स की तैयारी पूरी, उद्घाटन आज

कार्यालय संवाददाता, लखनऊ

अमृत विचार : प्रगतिशील भारती फाउंडेशन द्वारा आयोजित लखनऊ स्कूल गेम्स की तैयारियां पूरी हो चुकी हैं। आयोजन समिति के अध्यक्ष और गेम्स संयोजक अनुज कुमार तिवारी ने बताया कि गेम्स की शुरुआत आज से चौक स्टेडियम में होगी। उद्घाटन अर्जुन अवॉर्ड इंटरनेशनल एथलीट गुलाब चंद, राष्ट्रीय स्वयंसेवक संघ के क्षेत्रीय शारीरिक प्रमुख अखिलेश, क्रीड़ा भारती के प्रांतीय अध्यक्ष गोविंद पांडेय तथा अंतरराष्ट्रीय पदक विजेता मुक्केबाज गोविंद कुमार साहनी द्वारा किया गया।

अनुज तिवारी ने बताया कि लखनऊ ओलंपिक एसोसिएशन के संरक्षण में आयोजित होने वाले ये गेम्स मंगलवार से 7 दिसंबर तक चलेंगे। अब तक विभिन्न स्कूलों के 1000 से अधिक बच्चों की प्रविष्टि प्राप्त हो चुकी है। पहले दिन चौक स्टेडियम में कबड्डी, खो-खो, बैडमिंटन, बास्केटबॉल और फुटबॉल की स्पर्धाएं आयोजित होंगी। वहीं के.डी. सिंह बाबू स्टेडियम में 3 दिसंबर से बॉक्सिंग, योग और वॉलीबॉल के मुकाबले शुरू होंगे। एथलेटिक्स की स्पर्धाएं 5 से 7 दिसंबर तक भारतीय खेल प्राधिकरण, क्षेत्रीय केंद्र, लखनऊ में आयोजित की जाएंगी।

तनाव दूर करता है चंद्रभेदी प्राणायाम

कार्यालय संवाददाता, लखनऊ

अमृत विचार : तनाव गंभीर मानसिक बीमारी है, जिसके कारण मस्तिष्क की कोशिकाएं प्रभावित होती हैं। इससे बचाव के लिए चंद्रभेदी प्राणायाम और उदगीथ प्राणायाम का प्रतिदिन 10 से 15 मिनट अभ्यास उपयोगी है। यह कहना था भोपाल के योग विशेषज्ञ डॉ. रत्नेश पांडेय का, जो लखनऊ विश्वविद्यालय में आयोजित तनाव प्रबंधन विषयक कार्यक्रम में बोल रहे थे। विश्वविद्यालय के योग विभाग, फैकल्टी ऑफ योग एंड अल्टरनेटिव मेडिसिन, इंडियन योग फेडरेशन तथा यूपी नेचुरोपैथी एंड योग टीचर्स एंड फिजिशियन एसोसिएशन के संयुक्त तत्वावधान

- लखनऊ विश्वविद्यालय में आयोजित कार्यक्रम में विशेषज्ञों ने रखे विचार**
- तनाव पर वैज्ञानिक शोध करने वाले शोधार्थियों को किया गया पुरस्कृत**

में सेमिनार के दूसरे दिन चार वैज्ञानिक सत्र आयोजित किए गए। प्रथम सत्र में हरियाणा से आए योग विशेषज्ञ डॉ. संजय कुमार ने विश्वविद्यालय में आयोजित तनाव पर विस्तार से चर्चा की। उन्होंने बताया कि उच्च रक्तचाप की स्थिति में तनाव का प्रभाव शरीर और मन दोनों पर पड़ता है। ऐसे में तनाव मुक्ति के लिए शांकासन, वज्रासन, पद्मासन, गोमुखासन और शीतलीकरण की क्रियाएं लाभकारी



झुग्गी झोपड़ी में जाकर अभियान चलाने पुलिस अधिकारी

शहर में घुसपैठियों के खिलाफ जांच अभियान शुरू

संवाददाता सरोजनीनगर

अमृत विचार: मुख्यमंत्री के निर्देश पर झुग्गी-झोपड़ियों एवं अस्थायी बस्तियों में रह रहे संदिग्ध व घुसपैठियों के विरुद्ध अभियान शुरू हो गया है। इसके तहत दक्षिणी जोन में सोमवार को बिजनौर थानांतर्गत एयरपोर्ट क्षेत्र और आसपास के व्यावसायिक प्रतिष्ठानों के निकट स्थित झुग्गी-झोपड़ियों में जांच की गई।

डीसीपी दक्षिणी निपुण अग्रवाल तथा एसपी कृष्णानगर रजनीश वर्मा ने बिजनौर थाना पुलिस टीम के साथ संयुक्त रूप से चेकिंग की। इस दौरान न्यू गुडैरा व एयर पोर्ट बाउन्ड्री वाल

इंदिरा नहर में मिला शव

अमृत विचार , लखनऊ: बीबीडी के अयोध्या हाइवे पर पुल के नीचे इंदिरा नहर में एक व्यक्ति का शव बहता मिला। सूचना पर पहुंची पुलिस ने गोताखोरों की मदद से शव को बाहर निकाला। शिनाख्त कराने का प्रयास किया। पर, शव की शिनाख्त नहीं हो सकी। इंस्पेक्टर बीबीडी राम सिंह के मुताबिक मृतक की उम्र करीब 35 वर्ष है। शरीर पर सफेद शर्ट, काली बनिया, नीली जींस, काला स्पोर्ट्स शू मिला पहचान के लिए कोई प्रमाण नहीं मिला है। शव को पोस्टमार्टम के लिए भेज दिया गया है।

विवाहिता को पीटकर घर से निकाला, रिपोर्ट दर्ज

संवाददाता सरोजनीनगर

अमृत विचार: सरोजनी नगर थाना में विवाहिता ने ससुराल वालों पर दहेज के लिए मारपीट कर घर से निकालने की रिपोर्ट दर्ज कराई है। पुलिस मामले की जांच कर रही है।

अवध बिहार कॉलोनी निवासी आसिया के मुताबिक उसका विवाह 1 जनवरी 2023 को हुसैनाबाद निवासी मोहम्मद सलमान के साथ मुस्लिम रीति-रिवाज से हुआ था। विवाह में मायके पक्ष ने दान-दहेज दिया। ससुराल पहुंचते ही पति, ससुर अब्दुल मोईद, सास मेराज जहां, ननद फलक नाज, जेट मोहसिन सिद्दीकी और जेठानी शैला सिद्दीकी ने आसिया का उत्पीड़न शुरू कर दिया। दहेज में चार पहिया वाहन और लखनऊ

- विवाहिता को पीटकर घर से निकाला, रिपोर्ट दर्ज**

शहर में एक मकान की मांग कर रहे थे। विरोध करने पर उसे मारापीटा, कमरे में बंद कर भूखा रखा। उसके जेवर भी छीन लिये। आरोप है कि गर्भवती होने पर भी ससुरालवालों ने कोई देखभाल नहीं की और उसे जबरन मायके भेज दिया। जहां उसने बच्चे को जन्म दिया। बाद में पीड़िता ने न्यायालय की शरण ली, तब न्यायालय में समझौता कर उसे ससुराल वापस ले गये, लेकिन उसके बाद उत्पीड़न और बढ़ गया। पीड़िता का कहना है कि 24 फरवरी 2025 को पति व ससुरावालों ने ने मारपीट कर उसे घर से निकाल दिया। इंस्पेक्टर के मुताबिक रिपोर्ट दर्ज कर लिया गया है। मामले की जांच की जा रही है।

महिला से भूखंड के नाम पर ठगी

अमृत विचार , लखनऊ : चिनहट के हरिहर नगर में रहने वाली रिया ने बताया कि मटियारी इलाके के आरोपी देवेन्द्र ने प्लॉट दिलाने के नाम पर डेढ़ लाख रुपये लिये थे। इसमें से 95 हजार रुपये आरोपी की पत्नी पूजा उपाध्याय के बैंक खाते में ट्रांसफर किये, जबकि बाकी रकम नकद दी थी। आरोप है कि फर्जी कागज दिखाकर रुपये लिये गये। सच सामने आने पर रिया ने पैसे वापस मांगे, लेकिन आरोपी टालमटोल करता रहा। 27 नवम्बर को वह रुपये लेने आरोपी के घर गईं, जहां दंपती ने उनके साथ मारपीट की। इसमें उन्हें गंभीर चोटें आईं। शिकायत पर चिनहट पुलिस ने रिपोर्ट दर्ज कर ली है और मामले की जांच कर रही है।

लखनऊ , मंगलवार,2 दिसंबर 2025

लखनऊ महानगर

अमृत विचार

अमृत विचार

लखनऊ

■ नरगिस ने एटीएस की पूछताछ में कुबूल किया कि शादी के बाद उसने भारतीय दस्तावेज बनवाए थे। जिसमें आधार, पैन, वोटर आईडी, ड्राइविंग लाइसेंस, राशन कार्ड, आय-निवास प्रमाणपत्र तह तैयार करावा लिए थे। इन्हीं दस्तावेजों के आधार पर बैंक अकाउंट भी खुलवा लिया था। साथ ही गाड़ी खरीदी और वित्तीय लेनदेन भी किया गया था। बाद में महिला ने समीर नाम के व्यक्ति से शादी की और उसके साथ रह रही थी। इनके पास से 3 पैन कार्ड, 4 आधार कार्ड (2 फर्जी), 3 पासबुक, 4 चेकबुक, 4 डेबिट कार्ड, दो गाड़ियों की आरसी, पासपोर्ट, निर्वाचन कार्ड, ड्राइविंग लाइसेंस की प्रतियां, 3 मोबाइल फोन, 6 सिम कार्ड, डिसएंबिलिटी कार्ड, राशन कार्ड व अन्य पहचान पत्र और स्मार्टफोन में बांग्लादेशी जन्म प्रमाणपत्र की फोटो कॉपी मिली है। उसके बैंक खातों में नामिनी के रूप में हरिओम आनंद का नाम दर्ज है। कुछ खातों में मोबाइल नंबर भी लिंक है।

महिलाओं के भी ऐसे ही फर्जी दस्तावेज बनवाए थे। हरिओम आनंद ने स्वीकार किया कि उसने सिर्फ नरगिस के ही नहीं, बल्कि

कई अन्य बांग्लादेशी महिलाओं के भी भारतीय प्रमाणपत्र तैयार कराए हैं। यह पूरा नेटवर्क लंबे समय से सक्रिय होने की आशंका

युवती की कार पर एसिड से हमला सुरक्षा की मांग

अमृत विचार , पीजीआई : पीजीआई के वृंदावन योजना के सेक्टर 11 स्थित लवनेस्ट अपार्टमेंट में 11 नवंबर की देर रात हैरान करने वाली घटना सामने आई। शालू सिंह ने आरोप लगाया कि रात करीब 10:35 बजे एक अज्ञात व्यक्ति सोसाइटी में दाखिल हुआ और उनकी कार पर एसिड जैसा पदार्थ फेंककर फरार हो गया।

शालू के अनुसार, वह अपनी मां के साथ अकेली रहती हैं और इस घटना ने उनकी सुरक्षा पर बड़ा सवाल खड़ा कर दिया। पीड़िता ने कहा कि सोसाइटी की सुरक्षा में लापरवाही बरती गई, न किसी ने आरोपी को रोका और न ही उसकी गाड़ी का नंबर नोट किया। उन्होंने खुद को निशाना बनाए जाने की आशंका जताते हुए इसे एसिड अटेक की कोशिश बताया।

दुकान में पहुंच दबंग ने लहराया तमंचा

संवाददाता सरोजनीनगर

- सपा जिला पंचायत सदस्य के दुकान में हुई घटना, वीडियो वायरल**

पर कैप्टन क्लॉथ हाउस नाम से दुकान संचालित करते हैं। सोमवार शाम लगभग 7:30 बजे कैप्टन यादव शादी समारोह में शामिल होने गए थे। उस समय दुकान पर उनके बड़े भाई मोनु यादव व अन्य कर्मचारी मौजूद थे। इसी दौरान बाइक से पहुंचे एक युवक ने दुकान के बाहर खड़ी कार पर बैठे कैप्टन के दोस्त राजा और ललित से कैप्टन यादव के बारे में पूछताछ की। दोनों ने बताया कि कैप्टन शादी में गए हैं।

यह सुनते ही युवक भड़क गया। तमंचा निकाला, उसमें कारतूस भरा और धमकाते हुए दुकान में घुस

अध्ययन में खुलासा

सरकारी नौकरियों की भर्ती में देरी और बेरोजगारी पर गणितीय दृष्टिकोण

बेरोजगारी को जटिल बना रही भर्ती प्रक्रिया में देरी

कार्यालय संवाददाता, लखनऊ

अमृत विचार : देश में सरकारी नौकरी पाना युवाओं का सपना रहा है। नौकरी की सुरक्षा, स्थायी वेतन और सामाजिक प्रतिष्ठा के कारण लाखों छात्र-छात्राएं हर साल प्रतियोगी परीक्षाओं में शामिल होते हैं। लेकिन इस समय तक पहुंचने का रास्ता लखनूर लंबा और कठिन होता है। लखनऊ विश्वविद्यालय और अन्य संस्थानों के गणितज्ञों ने एक शोधपत्र में खुलासा किया है कि भर्ती प्रक्रिया में देरी बेरोजगारी को और अधिक जटिल बना देती है।

यह अध्ययन एआईपी कॉन्फ्रेंस प्रोसीडिंग में प्रकाशित हुआ है। लखनऊ विश्वविद्यालय के गणित विभाग के प्रो. पंकज माथुर, प्रो. हरेंद्र वर्मा, नेहा माथुर और विष्णु नारायण मिश्रा ने यह अध्ययन किया है। निजी कंपनियां कैम्पस प्लेसमेंट या त्वरित भर्ती के माध्यम से योग्य उम्मीदवारों को तुरंत अवसर देती हैं। इसके विपरीत सरकारी भर्ती एजेंसियां जैसे

गणितीय मॉडल का विश्लेषण

- शोधकर्ताओं ने एक गैर -रेखीय गणितीय मॉडल तैयार किया, जिसमें बेरोजगारी की संख्या, नियोजित व्यक्तियों की संख्या, रिक्त पदों की संख्या और विज्ञापित पदों की संख्या को समय के साथ परखा गया।

शोध के परिणाम

- यदि भर्ती प्रक्रिया में कोई देरी नहीं होती, तो अधिकतम उम्मीदवार समय पर नौकरी पा जाते हैं और बेरोजगारी की स्थिति स्थिर रहती। जैसे ही भर्ती में विलंब होता है, स्थिति अस्थिर और अराजक हो जाती है।

विभाग के प्रो. पंकज माथुर, प्रो. हरेंद्र वर्मा, नेहा माथुर और विष्णु नारायण मिश्रा ने यह अध्ययन किया है। निजी कंपनियां कैम्पस प्लेसमेंट या त्वरित भर्ती के माध्यम से योग्य उम्मीदवारों को तुरंत अवसर देती हैं। इसके विपरीत सरकारी भर्ती एजेंसियां जैसे

वहीं एसएससी सीजीएल-2017 का परिणाम 20 महीने तक लंबित रहा, जिससे आगे की परीक्षाएं प्रभावित हुई। भविष्य में न केवल उम्मीदवारों का भविष्य अधर में लटकता है, बल्कि रिक्त पद भी लंबे समय तक खाली रहते हैं। शोध में दो उदाहरणों के लिए अलग-अलग पैरामीटर लेकर गणना की गई। दोनों ही स्थितियों में पाया गया कि यदि भर्ती में देरी होती है तो बेरोजगारी का स्तर बढ़ जाता है और रिक्त पद लंबे समय तक खाली रहते हैं। गणितीय सिमुलेशन से यह भी स्पष्ट हुआ कि समय पर भर्ती होने पर बेरोजगारी घटती है और रिक्त पद भर जाते हैं।

अमृत विहार, लखनऊ: सांस्कृतिक और सामाजिक संस्था बिम्ब कला केंद्र की ओर से सोमवार को हिन्दी संस्थान के निराला सभागार में वरिष्ठ कवि राजेश अरोरा शतम की 20वीं व 21वीं कृति गीता काव्यानुभूत भाग-2 और भाग-3 का लोकार्पण किया गया। हिन्दी संस्थान के पूर्व अध्यक्ष डॉ. उदय प्रताप सिंह, व्यंग्यकार सूर्य कुमार पाण्डेय, जगदेव सिंह, श्याम मिश्र और आत्म प्रकाश मिश्र ने लोकार्पण किया।

सिटी ब्रीफ

प्रेस एकादश ने महापौर एकादश को हराया

अमृत विचार , लखनऊ :लखनऊ नगर निगम की देखरेख में केडी सिंह बाबू स्टेडियम में सोमवार को नगर निगम क्रिकेट टूर्नामेंट शुरू हुआ। टूर्नामेंट का उद्घाटन महापौर सुषमा खर्कवाल ने किया। इस मौके पर लखनऊ नगर निगम के अधिकारी सहित शहर के कई क्षेत्रों के पार्षद भी मौजूद रहे। उद्घाटन मैच में महापौर एकादश ने निर्धारित 25 ओवर में आठ विकेट पर 119 रन बनाये, जिसमें विद्यापल सावरिया ने सर्वाधिक 32 रन का योगदान दिया। प्रेस एकादश की ओर से वैभव तिवारी ने शानदार गेंदबाजी करते हुए तीन विकेट अपने नाम किए। लक्ष्य का पीछा करने उतरी प्रेस एकादश ने दो विकेट खोकर ही यह लक्ष्य हासिल कर लिया। टीम के लिए मयूर ने सबसे अधिक 69 रन बनायीं।

सीएमएस में प्रार्थना सभा का आयोजन

अमृत विचार , लखनऊ :सिटी मोन्टेसरी स्कूल प्रधान कार्यालय में प्रार्थना सभा का आयोजन किया गया। इस सभा में सीएमएस संस्थापिका और निदेशिका डॉ. भारती गांधी ने विश्व नागरिक शिक्षा पर जोर देते हुए बच्चों को विश्व नागरिक बनने का आह्वान किया। उनका कहना था कि इससे बच्चों के निर्मल मन में एतना, शांति और ‘वसुधैव कुटुम्बकम्’ की भावना विकसित हो सके। प्रार्थना सभा में विभिन्न धर्मों के अनुयाइयों ने बड़ी संख्या में प्रतिभाग किया और परमपिता परमात्मा की महिमा तथा उनकी शिक्षाओं का गुणगान किया। इस अवसर पर राबर्ट गांधी और शोभित नारायण ने भी अपने विचार व्यक्त किए।

एकेटीयू में अगले वर्ष की प्रवेश प्रक्रिया शुरू

अमृत विचार , लखनऊ :डॉ. एण्जिजे अब्दुल कलाम प्राथमिक विश्वविद्यालय में कुलपति प्रो. जे.पी. पाण्डेय की अध्यक्षता में केंद्रीय प्रवेश समिति की बैठक आयोजित हुई। बैठक में विभिन्न पाठ्यक्रमों में इस वर्ष काउंसिलिंग के माध्यम से 1 लाख 12 हजार से अधिक छात्रों के प्रवेश पर संतोष जताते हुए बधाई दी गई। साथ ही अगले वर्ष की प्रवेश प्रक्रिया की तैयारी शुरू करने के निर्देश दिए गए। बैठक में कुलसचिव रीना सिंह, वित्त अधिकारी केशव सिंह, यूपीटीएस की समन्वयक प्रो. ओ.पी. सिंह, डॉ. प्रदीप कुमार, डॉ. पुष्कर त्रिपाठी, अभिषेक नागर सहित अन्य सदस्य उपस्थित रहे।

एएनआरएफ ग्रांट पर बीबीएयू में हुई परिचर्चा

अमृत विचार , लखनऊ :बाबासाहेब भीमराव अंबेडकर विश्वविद्यालय में शिक्षाविदों, तकनीकी कार्यक्रम समिति के सदस्यों और एएनआरएफ कार्यक्रम अधिकारियों के बीच परस्पर संवाद सत्र आयोजित हुआ। जांमिया मिल्लिया इस्लामिया विश्वविद्यालय और कश्मीर विश्वविद्यालय के पूर्व कुलपति प्रो. तलत अहमद ने एएनआरएफ द्वारा प्रदान की जाने वाली विभिन्न प्रकार की ग्रांट्स पर विस्तृत जानकारी साझा की। कार्यक्रम में आईआईटी दिल्ली के प्रो. दिलीप गांगुली, नेशनल रिसर्च फाउंडेशन के साइंटिस्ट–E डॉ. प्रहलाद राम, कार्यक्रम की अध्यक्षता कर रहे डीन ऑफ अकैडमिक अफेयर्स प्रो. एस. विक्टर बाबू तथा डॉ. जीवन सिंह भी उपस्थित रहे।

पुनर्वास विवि में परीक्षण कैप का आयोजन

अमृत विचार , लखनऊ :डॉ. शकुन्तला मिश्रा राष्ट्रीय पुनर्वास विश्वविद्यालय के कृत्रिम अंग एवं पुनर्वास केंद्र द्वारा स्पर्श राजकीय दृष्टिबाधित इंटर कॉलेज में प्रोस्थेटिक्स एवं ऑर्थोटिक्स जागरूकता एवं परीक्षण कैप का आयोजन किया गया। कैप में विद्यार्थियों को कृत्रिम अंग, ऑर्थोटिक उपकरण, शरीर की एलाइमेंट से संबंधित समस्याओं और दिव्यांजन प्राप्त शक्तिकरण के प्रति जागरूक किया गया। इस दौरान विभाग के विशेषज्ञों ने सहायक उपकरणों के उपयोग, रख-रखाव, अंग- वित्यासीय समस्याओं और शरीर की विकृतियों की पहचान जैसे विषयों पर विस्तार से जानकारी दी।

भाषा विविमें दो पालियों में परीक्षा सम्पन्न

अमृत विचार , लखनऊ :खाजा मुर्नुन्दीन विश्ती भाषा विश्वविद्यालय में आयोजित विषम सेमेस्टर परीक्षाएं दो पालियों में सम्पन्न हुई। विश्वविद्यालय द्वारा दी गई जानकारी के अनुसार कुल 1,415 परीक्षार्थियों ने परीक्षा में उपस्थिति दर्ज की। प्रथम पाली में 577 छात्र और 398 छात्राएं शामिल हुईं, जबकि 35 परीक्षार्थी अनुपस्थित रहे। द्वितीय पाली में 389 छात्र और 111 छात्राएं उपस्थित रहीं तथा 4 विद्यार्थी अनुपस्थित पाए गए। परीक्षा के दौरान अनुचित साधन के प्रयोग का कोई प्रकरण दर्ज नहीं हुआ।

शिक्षा विभाग के अधिकारियों की लापरवाही से लटका 50 हजार शिक्षकों का वेतन

मार्कण्डेय पाण्डेय , लखनऊ

अमृत विचार: जिला बेसिक शिक्षा अधिकारी और खंड शिक्षा अधिकारियों की लापरवाही से प्रदेश के 25 जिलों के प्राथमिक शिक्षकों का चयनित वेतनमान अधर में लटका है। इसे लेकर महानिदेशक, स्कूल शिक्षा व राज्य परियोजना निदेशक कार्यालय ने कड़ी नाराजगी प्रगत की है। शिक्षा महानिदेशक के आदेश को ठेगा दिखाते हुए अधिकारियों ने 10 वर्ष पूरे होने के बाद भी चयन वेतन स्वीकृत नहीं किया है। जिसके कारण करीब 50 हजार शिक्षकों का वेतन प्रक्रिया अधूरी पड़ी है।

- **10 वर्ष की सेवा के बाद भी अधिकारियों ने चयनित वेतनमान स्वीकृत नहीं किया**
- **चयन वेतनमान और प्रोन्नति जनवरी 2025 से देना था**

प्राथमिक शिक्षा में करीब 72 हजार व जूनियर स्कूलों में 29 हजार विज्ञान, गणित शिक्षकों की भर्ती के सितंबर में 10 वर्ष पूर्ण हो चुके हैं। जिनका चयन वेतनमान देना है। लेकिन निश्चित समय से दो माह बीत जाने के बाद भी चयन वेतनमान प्रदान नहीं किया गया है। इसे लेकर शिक्षक बेसिक शिक्षा राज्यमंत्री तक ज्ञापन दे चुके हैं, लेकिन अधिकारियों की

चयन वेतनमान प्रत्येक शिक्षक का अधिकार है। शिक्षकों के चयन वेतनमान, प्रोन्नत वेतनमान और ई–सर्विस बुक कलेक्शन जैसे लंबित मामलों पर त्वरित कार्रवाई होनी चाहिए। अधिकारी तकनीकी खराबी का बहाना कर चयन वेतनमान को लटका रहे हैं। शिक्षकों की चिंता है कि यदि चयन वेतनमान लंबे समय तक नहीं प्राप्त होगा तो उनका परिवार बढ़ेगा जिससे शिक्षकों का विभागीय स्तर पर शोषण होगा।

–**सुशील कुमार पाण्डेय, अध्यक्ष, उत्तर प्रदेशीय प्राथमिक शिक्षक संघ**

हिलाहावाली के चलते उन्हें इसका लाभ नहीं मिल पा रहा है। ऑनलाइन प्रक्रिया हुई थी घोषित

कैसे लगता है चयन वेतनमान

- चयन वेतनमान के लिए ऑनलाइन प्रक्रिया के तहत 10 वर्ष पूर्ण करने वाले शिक्षकों की एक सूची ब्लॉक स्तर पर प्रदर्शित होती है। ब्लॉक स्तर पर एल। कर्मी इसका सत्यापन कर सूची को एल2 खंड शिक्षा अधिकारी को भेजता है। जो इसकी संस्तुति करते हुए बीएसए को प्रेषित कर देते हैं। यह प्रक्रिया दो चरणों में होती है। एल1 स्तर पर कर्मी इसको वेरीफाई करते हुए आगे भेजता है और एल2 स्तर पर अप्रुव करने के बाद ऑर्डर जनरेट हो जाता है।

एक घंटे में लगा दिया चयन वेतनमान

- जम्पट हमीरपुर में मानव संपदा चयन वेतनमान का एक स्क्रीनशॉट चर्चा में है। जिसमें चयन वेतनमान को एक घंटे में लगाया गया है। इसमें 24 नवंबर को प्रक्रिया 2 :52 बजे पर शुरू होती है और 3 :55 बजे पर समाप्त हो जाती है।

15 दिसंबर 2024 को लखनऊ के इंदिरा गांधी प्रतिष्ठान में बेसिक शिक्षा राज्य मंत्री ने मानव संपदा

पोर्टल पर चयन वेतनमान व प्रोन्नत वेतनमान के लिए आवेदन के ऑनलाइन मॉड्यूल का उद्घाटन

लूटा उपाध्यक्ष के आरोपों की जांच करेगी समिति

अमृत विचार , लखनऊ :लखनऊ विश्वविद्यालय प्रशासन ने विश्वविद्यालय शिक्षक संघ के उपाध्यक्षों डॉ. अरशद अली जाफरी (बोर्ड ऑफ ओरिएंटल स्टडीज़ इन अरेबिक एंड फ़ारसी), प्रो. मोनिशा बनर्जी (जन्तु विज्ञान विभाग) और डॉ. चाँदकीराम गौतम (भौतिक विज्ञान विभाग) द्वारा मुख्यमंत्री को प्रेषित पत्र व समाचारों को संज्ञान में लिया है। इन समाचारों में विश्वविद्यालय के कुलपति, रजिस्ट्रार, वित्त अधिकारी और अन्य अधिकारियों पर उत्कर्ष शोधार्थी योजना के अंतर्गत नियमों के विरुद्ध मानदेय प्राप्त करने से संबंधित गंभीर वित्तीय आरोप लगाए गए हैं।

विवि प्रशासन ने स्पष्ट किया है कि पारदर्शिता और उत्तरदायित्व उसकी सर्वोच्च प्राथमिकता है। इसलिए कुलपति प्रो. मनुका खन्ना ने इन आरोपों की निष्पक्ष जाँच सुनिश्चित करने हेतु तीन सदस्यीय समिति के गठन को स्वीकृति दी है। कुलसचिव डॉ. भावना मिश्रा द्वारा जारी पत्र के अनुसार समिति में प्रो. वी.के. शर्मा, अधिष्ठाता छात्र कल्याण प्रो. विनीता प्रकाश, सेवानिवृत्त प्राचार्य, आईटी कॉलेज, तथा डॉ. शिरके, एनबीआरआई को सदस्य के रूप में नामित किया गया है।

21 बाबू बनारसी दास लीग में हुए मुकाबले

कार्यालय संवाददाता, लखनऊ

अमृत विचार:21 बाबू बनारसी दास क्रिकेट लीग में सोमवार को खेले गए मुकाबलों में अभिजीत सिन्हा क्रिकेट अकादमी, अवध स्काई, फॉरेसिस क्रिकेट क्लब, माइक्रोलिट क्रिकेट जिमखाना, लखनऊ क्रिकेट अकादमी, लक्ष्मण सिंह क्रिकेट क्लब और अशर्फी क्रिकेट क्लब ने जीत दर्ज कर पूरे अंक हासिल किए।

अभिजीत अकादमी की आसान जीत :ब्लेज विलो गोसाईंरंज मैदान पर अभिजीत सिन्हा क्रिकेट अकादमी ने दिव्युग आश्रम को आठ विकेट से हराया। दिव्युग द्वारा बनाए गए 140 रनों के जवाब में अभिजीत अकादमी ने दो विकेट खोकर लक्ष्य हासिल किया। विजयी टीम की ओर से अमित विश्वकर्मा ने 34 गेंदों में 12 चौके और दो छक्कों के सहारे 68 रन की शानदार पारी खेली।

मनीष की धारदार

जन्मेजय का ऑलराउंड प्रदर्शन

- ब्लेफिट ग्राउंड पर फॉरेसिस क्रिकेट क्लब ने शैला देवी स्पोर्ट्स क्लब को तीन विकेट से हराया। शैला देवी के 159 रनों के जवाब में फॉरेसिस ने सात विकेट खोकर 160 रन बनाकर जीत दर्ज की। विजेता टीम से जन्मेजय सिंह यादव ने 37 रन बनाए और दो विकेट लिए।

अंकेश की सटीक गेंदबाजी

- सीएसडी सहारा क्रिकेट स्टेडियम, बीकेटी में माइक्रोलिट क्रिकेट जिमखाना ने अरमान क्रिकेट अकादमी को 29 रनों से शिकस्त दी। माइक्रोलिट के 159 रनों के जवाब में अरमान की टीम 130 पर सिमट गई। अंकेश यादव ने 21 रन बनाए और तीन विकेट झटके।

लखनऊ अकादमी का शानदार प्रदर्शन

- सिंझा मैदान पर लखनऊ क्रिकेट अकादमी ने लखनऊ कोल्ट्स को सात विकेट से हराया। पहले बल्लेबाजी करते हुए कोल्ट्स ने 175 रन बनाए। जवाब में लखनऊ अकादमी ने तीन विकेट पर लक्ष्य पा लिया।


गेंदबाजी:सार ग्राउंड पर अवध स्काई स्पोर्ट्स अकादमी ने भारत क्रिकेट क्लब को सात विकेट से मात दी। भारत के 128 रनों के लक्ष्य का पीछा करते हुए अवध स्काई ने तीन विकेट खोकर 129 रन बना लिए। मनीष ने तीन महत्वपूर्ण विकेट चटकाए।

अखिलेश का धमाकेदार शतक

लार्डस बालाजी बी ग्राउंड पर लक्ष्मण सिंह क्रिकेट क्लब ने ग्रेस क्रिकेट अकादमी को 146 रनों से मात दी। भारत के 128 रनों के लक्ष्य का 314 रनों के जवाब में ग्रेस की टीम 168 रन ही बना सकी। अखिलेश कुमार ने 98 गेंदों में 19 चौकों और तीन छक्कों की मदद से 137 रन की आतिशी पारी खेली।



विजेता रामांश, उपविजेता अभिराज और तीसरे स्थान पर शिवायं।



प्रोस्टेट कैंसर के कारणों पर बताते विशेषज्ञ।

प्रोस्टेट कैंसर के कारणों पर चर्चा

अमृत विचार , लखनऊ : लखनऊ विश्वविद्यालय के प्राणीविज्ञान विभाग में ‘जीप्रोग्रामिंग द ट्यूमर माइक्रोएन्वायरनमेंट इन प्रोस्टेट कैंसर’ विषय पर व्याख्यान का आयोजन किया गया। व्याख्यान डॉ. मनोज मिश्रा, यूनिवर्सिटी ऑफ अलाबामा के प्रतिष्ठित कैंसर जीवविज्ञानी ने दिया। उन्होंने ट्यूमर माइक्रोएन्वायरनमेंट में होने वाली जटिल प्रक्रियाओं जैसे स्ट्रॉमल परिवर्तन, प्रतिरक्षा तंत्र से बचाव और चयापचयी पुनर्गठन के माध्यम से प्रोस्टेट कैंसर की प्रगति को विस्तार से समझाया। डॉ. मिश्रा ने उन नवीन चिकित्सीय रणनीतियों पर भी प्रकाश डाला, जिनका उद्देश्य ट्यूमर निव को लक्षित कर उपचार के परिणामों में सुधार लाना है। कार्यक्रम का समापन डॉ. राजेश कुमार खरवार ने किया।



साइबर सिक्योरिटी विषय पर छात्रों को बताते विशेषज्ञ।

कानपुर में होगी राज्य स्तरीय वाद विवाद प्रतियोगिता

अमृत विचार, लखनऊ: राज्य स्तरीय डॉ. सम्पूर्णानंद वाद-विवाद प्रतियोगिता का आयोजन 5 दिसम्बर को कानपुर के राजकीय इंटर कॉलेज, चुन्नीगंज में सुबह 10 बजे से किया जाएगा। विज्ञान प्रगति अधिकारी डॉ. दिनेश कुमार ने बताया कि मंडल से चार प्रतिभागी प्रतियोगिता में हिस्सा लेंगे। जिसमें राजकीय इंटर कॉलेज सीतापुर के कक्षा 11 के दो छात्र अमन कुमार भारती (पक्ष में) व प्रशांत कुमार (विपक्ष में) बोलेंगे। रफी अहमद किदवई इंटर कॉलेज हरदोई के कक्षा 11 के वीरेश अवस्थी (पक्ष में) व संतोष शुक्ला (विपक्ष में) अपना भाषण प्रस्तुत करेंगे।

बदलती जलवायु में पुष्पकृषि की चुनौती

कार्यालय संवाददाता, लखनऊ

अमृत विचार : सीएसआईआर–राष्ट्रीय वनस्पति अनुसंधान संस्थान (एनबीआरआई) में पादप एवं पर्यावरण प्रदूषण पर आयोजित 7वें अंतरराष्ट्रीय सम्मेलन के दूसरे दिन देश-विदेश से आए वैज्ञानिकों और विशेषज्ञों ने व्यापक वैज्ञानिक संवाद किया। सम्मेलन में जलवायु परिवर्तन और इसके प्रभावों पर चर्चा हुई, जिससे पुष्पकृषि सहित कृषि क्षेत्र में नई चुनौतियां सामने आई हैं। अमेरिका से आए विशेषज्ञ ने बताया कि भारत आने वाले समय में ईंधन का सबसे बड़ा हव बन सकता है, क्योंकि भारत बायोमांस का विश्व का सबसे बड़ा हब है।

सेमिनार की शुरुआत पोस्टर सत्र से हुई, जिसमें जैव विविधता संरक्षण, जैव-अर्थव्यवस्था व सतत विकास लक्ष्य, खाद्य एवं पोषण सुरक्षा में एथनोबॉटनी और बदलती जलवायु में पुष्पकृषि जैसे विविध विषयों पर महत्वपूर्ण शोध प्रस्तुत किए गए।

प्रमुख वैज्ञानिकों के विचार: प्रो. पुनीत के. द्विवेदी (यूएसए): लकड़ी के अपशिष्ट से टिकाऊ विमानन ईंधन उत्पादन पर आपूर्ति श्रृंखला आधारित दृष्टिकोण। डॉ. बी. प्रभाकर (आईएफएस): ग्राम पंचायतों की भूमिका पर जोर देते

हुए जैव विविधता संरक्षण।

डॉ. अयनदार अरुणाचलम (केंद्रीय कृषि-वनीकरण अनुसंधान संस्थान): खाद्य सुरक्षा और पर्यावरणीय स्थिरता के लिए कृषि-वनीकरण आधारित

समाधान।

प्रो. महेश जी. ठक्कर (बीरबल साहनी पुराजीव विज्ञान संस्थान): पृथ्वी के ऐतिहासिक पर्यावरणीय साक्ष्यों को भविष्य की पर्यावरणीय चुनौतियों से जोड़ना।

सिटी डायरी	
<div><div><div><div><div><div></div></div></div><div><div><div></div></div><div><div></div></div></div><div><div><div></div></div><div><div></div></div></div><div><div><div></div></div><div><div></div></div></div></div></div></div>	
रामांश बने विजेता <p>अमृत विचार , लखनऊ : ओमेक्स सिटी रियल एक्ससिलिया स्कूल की प्ले एन फिट टेनिस अकैडमी में अंडर –10 आयु वर्ग का टेनिस टूर्नामेंट आयोजित किया गया। प्रतियोगिता राउंड–रोबिन प्रणाली के तहत खेली गई, जिसमें खिलाड़ियों को चार वर्गों (पूल्स) में बांटा गया। प्रत्येक खिलाड़ी को अपने पूल के सभी खिलाड़ियों के खिलाफ खेलने का अवसर मिला। पूल स्तर के मुकाबलों के बाद प्रत्येक पूल के शीर्ष खिलाड़ियों ने सेमीफाइनल में जगह बनाई। पहले सेमीफाइनल में रामांश सिंह ने अनाया पटेल को 5–3, 4–2 से हराकर फाइनल में प्रवेश किया। दूसरे सेमीफाइनल में अभिराज राजपूत ने शिवायं बोहरा को 4–2, 5–3 से मात देकर फाइनल में जगह बनाई। फाइनल मुकाबले में रामांश सिंह ने बेहतरीन खेल का प्रदर्शन करते हुए अभिराज को 4–1, 4–2 से हराकर खिताब अपने नाम किया। नतीजों में रामांश विजेता, अभिराज उपविजेता और शिवायं बोहरा तीसरे स्थान पर रहे।</p>	
<div> <div></div> </div>	



वार्षिक न्यूज लेटर का विमोचन करतीं कुलपति व अन्य।

वार्षिक न्यूजलेटर का विमोचन

अमृत विचार, लखनऊ : लखनऊ विश्वविद्यालय के अभियांत्रिकी एवं तकनीकी संकाय के वार्षिक न्यूजलेटर–2025 का विमोचन कुलपति प्रो. मनुका खाना और संकायाध्यक्ष प्रो. एस.पी. सिंह ने किया। इस अवसर पर कुलपति ने न्यूजलेटर को संकाय की शैक्षणिक उत्कृष्टता, नवाचार आधारित माहौल, अनुसंधान संस्कृति और छात्र–कैदित उपलब्धियों का सशक्त प्रतिबिम्ब बताया। उन्होंने कहा कि संकाय ने निरंतर प्रगति करते हुए अपने कार्यक्षेत्र में पर मानक स्थापित किए हैं। संकायाध्यक्ष प्रो. एस.पी. सिंह ने कहा कि न्यूजलेटर का यह संस्करण संकाय के छह विभागों की प्रमुख गतिविधियों का व्यापक संकलन प्रस्तुत करता है।

छात्रों ने सीखे उपाय

अमृत विचार , लखनऊ : खाजा मोइनुद्दीन विश्ती भाषा विश्वविद्यालय में साइबर जागरूकता कार्यक्रम आयोजित किया गया, जिसमें विशेषज्ञों ने छात्रों को ऑनलाइन धोखाधड़ी और साइबर जाल से बचने के उपाय सिखाए। कार्यक्रम कंयूटर विज्ञान एवं सूचना प्रौद्योगिकी विभाग द्वारा आयोजित था। डॉ. मजहर खालिक ने बताया कि डिजिटल दुग में साइबर सुरक्षा हर नागरिक की दायित्वगत सुरक्षा का अहम हिस्सा है। मुख्य वक्ता पार्थसाथी डे ने डेटा सुरक्षा के बारे में जानकारी दी।